

“తీర్థప్రబంధ”

పశ్చిమప్రబంధ:

మంగళాచరణ -

హరిక్షీరాంబుధే: స్వైరం భవఘర్మరిపోర్మన: |
విహరాహరహశ్చిత్రచారిత్ర చతురోర్మిషు | ౧ |

హయగీవ-

హయగ్రీవ దయాసింధురంధూకృతభవాంబుధి: |
ప్రబంధమప్రతిద్వంద్వ కరోత్వేనమనేనసం |

ఆచార్య మధ్యప్రార్థన-

ఆజన్మభూమేరటతోఖిలేషు తీర్థేషు తద్వర్ణనభారమూఢ్యా |
ఆయాసమస్మన్మృదుమానసస్య వాయుర్ముహు:కృంతతు మధ్యరూపీ||౩||

వాగీశతీర్థ ప్రార్థన -

వాగీశతీర్థమునివర్య భవద్దయాంబుయోగేన పావయ మనోగృహమన్వహం మే |
నాగేంద్రతల్పమధిరోపయ తత్పదాబ్జరాగేణ రంజయ కలిం జయ తద్వివిక్షుం||౪||

గ్రంథద బగ్య -

తీర్థక్షేత్రతదీశానాం మాహాత్మాని యథామతి |
వాదిరాజో యతి: స్తాతి పద్వై:కతిపయై: కవి: || ౫ ||

పరశురామక్షేత్ర-

కర్ణే పదన్యస్తరుచీ రిరంసుర్వారాశివస్త్రం జఘన్నాద్ధి యస్యా: |
అమూముచద్భాణకరేణ భూమే:శ్రీభార్గవ: సా జయతి క్షీతిర్న: || ౬ ||

రజతపీఠపుర (ఉడుపి)-

కాశీతలే కృతపదాఽపి సరిత్ సురాణామాయాతి యద్గతపవిత్రసరో ధునా పి |
రుద్రాదిదేవగణసేవితసర్వభాగంతద్రాప్యపీఠపురమప్రతిమం త్రిలోక్యాం || ౭ ||

ఉడుపి అష్టమఠ-

యస్మిన్ వాగ్వజ్రధారా దురితకులమహాతూలదాహేఽతి శూరా:
దండప్రోద్భాసిహస్తా: స్ఫురదసిసమసన్మార్గసక్తా: సమస్తా: |

“తీర్థప్రబంధ”

శ్రీకృష్ణస్నేహపాశాః శ్రమహరగతయః శాంతిభాజో విరక్తాః
యోగీంద్రాశ్చిత్రలోకాధిపనిభవిభవా మధ్వదాసా జయంతి || ౮ ||

ఉడుపి -

ద్వారావతీం సకలభాగ్యవతీముషేక్ష్య గోపాలబాలలలనాకరపూజనం చ ।
వార్ధిం వధూగృహమతీత్య స మధ్వనాథో యత్రాస్తి తద్రజతపీఠపురం గరీయః||౯||
రూప్యాత్మకస్య భవతస్తులనాం న భేజుఃక్షేత్రాణి భారతమహీరచితాన్యమూని ।
ఈశాచలం చ జయసీశ్వరమాత్రవాసంశ్రీమధ్వహస్తకమలార్చితకృష్ణమూర్త్యా ||౧౦||

ఉడుపి కృష్ణ వర్ణన -

నిర్మథ్యోగ్రభవార్ణవే నిజమనోఽభీష్టం దిశామీతి యః
సమ్యగ్ జ్ఞాపయితుం కరేణ విలసన్మంథానమస్యేన చ ।
రమ్యం దామ దధన్ మహేశరజతగ్రామశ్రియో లంకృతిః
కర్మందీశ్వరభక్తిబంధనవశః ప్రీతోస్తు కృష్ణః ప్రభుః || ౧౧ ||

దశావతారస్తుతి -

చాంచల్యం పృష్ఠదేశే కఠిణకృతిరథోవక్త్రతా క్వాపి కోపో
యాఞ్చ కస్మాదకస్మాదపకృతిరుపకారిష్వపి ప్రాజ్ఞమౌలే ।
స్త్యర్థేఽన్యస్త్రీష్వవజ్ఞా కిమితి రమణ తే చోరతా మాయికత్వం
చిత్రం రోహోవరోహావితి విరసగిరాఽప్యాదృతః పాతు కృష్ణః || ౧౨ ||
రూప్యాత్మకామరపురః సర సన్నిరూప్య రూప్యాత్మకం చ భవతః కృపయా గతస్య ।
రూప్యాత్మకాలయకృతాలయ యత్ త్వమేవ రూప్యాత్మనో గతిరిహాపి తదీశ పాహి ||౧౩||

అనంతేశ్వర -

శివాంతర్యామితాం స్వీయాం ప్రియాన్ ప్రతి నిబోధయన్ ।
దయావారినిధిః శైవీం శిలామాశ్రిత్య శోభతే || ౧౪ ||
ఈశస్యాహీశపదవీం భాసయన్నివ భావినీం ।
అధ్యాస్తే శేషశయనః స్నిగ్ధాం లింగశిలాం హరిః || ౧౫ ||

పాజక క్షేత్ర -

పవిత్రం పాజకక్షేత్రం కో న సేవేత కోవిదః ।
సత్యలోకేశ్వరః ప్రాణో యత్రావతరదుత్సుకః || ౧౬ ||

“తీర్థప్రబంధ”

విమానగిరియ దుర్గాదేవి -

పరశ్వధధనుర్బాణగదాతీర్థోపశోభితే ।

గిరౌ యత్ర సుతప్రేష్ణేవాస్తే నిత్యం హరిస్వసా ॥ ౧౭ ॥

త్రిశూలధారిణీ దైత్యగజకుంభవిదారిణీ ।

గిరీంద్రశిఖరావాసా దుర్గా స్వర్గాపవర్గదా ॥ ౧౮ ॥

ప్రలయే జలదుర్గాఽసి సర్గాదౌ గిరివిస్తృతిః ।

ఇదానీం స్థలదుర్గాఽసి దుర్గాత్వం సద్గుణార్ణవే ॥ ౧౯ ॥

దుజ్జేయత్వాద్దుఃఖదత్వాద్దుష్ప్రాప్యత్వాచ్చ దుర్జనైః ।

సతామభయభూమిత్వాద్దుర్గాః త్వం హృద్గుహాశ్రయాత్ ॥ ౨౦ ॥

శివ క్షేత్ర -

రక్షోగణక్షపణదక్షమహాత్రిశూలం త్ర్యక్షం వలక్షతనుముల్లసదక్షమాలం ।

రూక్షాఘశిక్షణవిచక్షణశక్తియూథం దక్షాధ్వరక్షయదమాశ్రయ విశ్వనాథం॥౨౧॥

అంగానుషంగతభుజంగమతుంగభోగం గంగాతరంగకృతమంగలమౌలిభాగం ।

సంగీతలోలయతిపుంగవగీతగాథం తం గౌర్యపాంగరసమాశ్రయ విశ్వనాథం॥౨౨॥

ఇంద్రాదిదేవగణవందితపాదపద్మం చంద్రార్థచూడమరవిందదలాయతాక్షం ।

కందర్పవైరిణమనింద్యమమందబోధంతం దేవదేవమిమమాశ్రయ విశ్వనాథం॥౨౩॥

వందారునారదసనందనముఖ్యయోగివృందైః ప్రవంద్యచరితైః పరితశ్చసేవ్యం ।

ఇందిందిరోపమసితేతరకంఠకాంతిసౌందర్యమూర్తిమముమాశ్రయ విశ్వనాథం॥౨౪॥

ఛందశ్చయస్తుతచరిత్ర పురత్రయారే కుందప్రసూనకృతసేవనత్ప్రచిత్త ।

త్వాం దీనబంధుమరుణేందులసత్కపర్దం వందేఽరిమర్దన సుహృద్ధనవిశ్వనాథం॥౨౫॥

నందికేశ్వర (ఎల్లారు) -

సుచారుకర్ణలాంగూలశృంగాంఘ్రియదరదృజ్ఞాఖం ।

కకుద్మంతం వృషం శ్యేతం నౌమి శంకరవాహనం ॥ ౨౬ ॥

భవఘర్మభవార్తిఘ్నః స మఠః సేవ్యతాం సతా ।

కృష్ణద్వైపాయనఘనో యత్రాగాద్వాయువర్తమానా ॥ ౨౭ ॥

“తీర్థప్రబంధ”

వేదవ్యాస ప్రార్థన -

స్నేహోర్తమధ్యహృదయాఖ్యదశానుషక్తం మోహోఖ్యసంతమసక్పంతనతీప్రశక్తిం ।
శ్రీమధ్యవాటమరపౌరటభాజనస్థం వ్యాసప్రదీపమిమమాదరతో భజధ్వం ॥ ౨౮ ॥
వేదవ్యాస గుణావాస విద్యాధీశ సతాం వశ ।

మాం నిరాశం గతక్లేశం కుర్వనాశం హరేఽనిశం ॥౨౯ ॥

భూన్యస్తవామాంకగవామపాణిం ఉత్క్లిష్టదక్షోరుగతాన్యహస్తం ।
చక్రాయుధం వేత్రవతీతటస్థం చింతామణిం శ్రీ నరసింహమీడే ॥౩౦ ॥
ఉద్గత్య పాతాలతలాత్ కరస్థచక్రేణ చక్రం ఖలయీగినీనాం ।
నిహత్య గౌరీవరకామదోఽభూదున్నమృకర్ణో నరసింహ ఏషః ॥ ౩౧ ॥

సేత్రావతీ నది -

వరాహనయనానందధారా సేత్రావతీసరిత్ ।
శుష్కాం తద్భుకిలతికాం పుష్పాతి కథమన్యథా ॥ ౩౨ ॥
కోలలోలకృపాశీలలోచనాంబుజచుంబిని ।
మజ్జన్ సేత్రావతీతోయే తద్దయేక్షాస్పదం న కః ॥ ౩౩ ॥

కుమారధారాః

కుమారధారాసరితా సమేతా సేత్రావతీ భాతి తరంగిణీయం ।
త్రిమార్గగాతీరగతోఽప్యవాత్సీత్ త్రిలోచనో యత్ర సహస్రమూర్తిః ॥ ౩౪ ॥
కుమారధారే సుజనోద్ధారే విజ్ఞానధారయా ।
పునీహి మామఘస్తోమం లునీహి సదనీహితం ॥ ౩౫ ॥
కుమారధారే త్వత్తీరే ముక్తిద్వారే గుణాకరే ।
తపస్తపంతః సన్మంత్రం జపంతః స్యామ సంతతం ॥ ౩౬ ॥

సుబ్రహ్మణ్య క్షేత్ర -

సుబ్రహ్మణ్యస్య మహిమా వర్ణితుం కేన శక్యతే ।
యత్రోచ్చిష్టమపి సృష్టం శ్వేత్రిణః శోధయత్యహో ॥ ౩౭ ॥
బ్రహ్మహత్యాదోషశేషం బ్రాహ్మణానాం హరన్నయం ।
విరోధే తు పరం కార్యమితి న్యాయమమానయత్ ॥ ౩౮ ॥

“తీర్థప్రబంధ”

సుబ్రహ్మణ్య సురాగ్రగణ్య కుజనారణ్యజ్వలత్పావక
ప్రబూయాత్ తవ విక్రమం భువి కవి: కో వోఽమరో వా దివి ।
య: ప్రాగప్రతిమల్లతారకమహాదైత్యం సుదృప్తం భవాన్
విప్రోఘప్రియ సుప్రభావ సమరే కీడన్నజైషీద్విషం ॥ ౩౯ ॥
అన్నం దదాసి విదధాస్యఖిలస్య రక్షాం క్లిన్నం పునాసి విలునాసి సమస్తదోషాన్ ।
హీ స్కంద వంద్య భవతో భువనే భవానీసూనే కృపాజలనిధే కతమ: సమ: స్యాత్ ॥౪౦॥
ప్రవర్తితస్కాందమత: పృథివ్యాం జగత్పతిం శ్రీపతిమాత్మనాథం ।
రహస్యపారాధయితుం గుహాద్య గుహాంశ్రితోఽసీతి మమ ప్రకర్క: ॥౪౧॥
శ్రీవిష్ణుతీర్థమునిమిత్ర సురారిజైత్ర శ్రీకృష్ణపజ్జలజభృంగ కృతాఘభంగ ।
సప్యేశ దేహి సకలైరుపజీవ్యమన్నం సంహర్తు సర్వభువనస్య కుమారమహ్యం ॥౪౨॥

వేదవ్యాససంపుట -

యత్ర సంపుటమస్ఫోటం కృష్ణస్య స్ఫోరయత్యహో ।
అగ్రహ్యాత్వమదృశ్యత్వం కిం పునస్తత్ర పండితా: ॥ ౪౩ ॥
అభేద్యమతియత్నాన్యస్థలత్కృష్టవిగ్రహం ।
తత్సూజాభాజనం భాతి మాధ్వం హృదివ సంపుటం ॥ ౪౪ ॥

పయస్వినీ నదీ -

పయస్వినీ జగత్స్వామీ త్వయి సన్నిహితో ధ్రువం ।
న చేత్ తత్ప్రియసీ తీరే కథం తే వతరిష్యతి ॥ ౪౫ ॥

సువర్ణా నది -

వేదాచలహృదుద్భూతాం సువర్ణాం కో ను వర్ణయేత్ ।
అంహసో దహ్యమానస్య శ్రావయంతీం స్వనం జనాన్ ॥ ౪౬ ॥
భాసి కుంభాసిసంజ్ఞ త్వం క్షేత్రం శ్రీశగిరీశయా: ।
యత్ర కుంభాసురస్యాసిరభాసీద్దౌపదీపతి: ॥ ౪౭ ॥
గుహాముఖం తీర్థనేత్రం వేదస్థానం వనాయనం ।
యత్యర్థ్యం గౌతమక్షేత్రం చిత్రం తత్తనువద్ బభౌ ॥ ౪౮ ॥

“తీర్థప్రబంధ”

కోటిశ్వర క్షేత్ర-

చారు కోటిశ్వరస్థానం శోభతే యత్ పురత్రయం ।
పురారిరివ నిర్జిత్య ధ్వజీనాద్యాపి జృంభతే ॥ ౪౯ ॥
నమస్తే శితికంఠాయ కోటిసంఖ్యర్షితోషణాత్ ।
యః కోటిశ్వరసంజ్ఞోఽభూః స కిం నైకర్షికామధుక్ ॥ ౫౦ ॥

కోడనారాయణ క్షేత్ర -

కోడయోగీశ్వరక్షేత్రం భాతి శుక్తిమతీతటే ।
సతాం మతా ద్వితా యత్ర సృష్టోమేశరమేశయోః ॥ ౫౧ ॥
ద్వాసుపర్ణేతి వేదార్థభూతౌ తౌ ప్రాయశోఽమరౌ ।
యదేకోఽశ్నాతి బహుశోఽనశ్నన్నన్యో వివర్ధతే ॥ ౫౨ ॥
శ్రుతిశతవర్ణితచరితం యతిహృన్నిరతం యథేష్టగుణభరితం ।
కింకరవరదమనింద్యం శంకరనారాయణం వందే ॥ ౫౩ ॥
శూలసుదర్శనసురుచం బాలేందూజ్జ్వలకిరీటశోభితశిరసం ।
పంకజముఖకరచరణం శంకరనారాయణం వందే ॥ ౫౪ ॥
పినోరుకటిసునాభం ధ్యానార్హోరస్థితాహిఫణహారం ।
శంఖాభ్రవర్ణమనఘం శంకరనారాయణం వందే ॥ ౫౫ ॥

కొల్లూరు మూకాంబికా క్షేత్ర -

మూకాంబికా కృపాలోకాదాకాంక్షితఫలప్రదా ।
మూకానకృత మే శత్రాసేకాంతికజనప్రియా ॥ ౫౬ ॥
క్వచిత్ పృథివ్యాం పరితశ్చరంతీ నభఃస్థలం చాపి ముహుర్వజంతీ ।
విపక్షవిధ్వంసవిధౌ స్ఫురంతీ కాత్యాయనీ కందుకవద్విభాతి ॥ ౫౭ ॥

సహ్యా పర్వత -

సహ్యోఽప్యసహ్యోఽసి గిరీ పాపానామస్తు తత్ తథా ।
అచలస్త్యం చలసి మన్మనసస్తన్నరోచతే ॥ ౫౮ ॥

“తీర్థప్రబంధ”

హరిహర క్షేత్ర -

మురపురహర లక్ష్మీపార్వతీకేలిలోల
స్ఫురదసితసితాంగాసహ్యాచక్రత్రిశూల ।
పరతర గురుమూర్తే పావనాపారకీర్తే
హరిహర తవ పాదాంభోజయుగ్మం నతోఽస్మి ॥ ౫౯ ॥
హరే భవహరే తేఽంఘ్రౌ భక్తిర్ముక్తిప్రదాఽస్తు మే ।
వైరాగ్యభాగ్యం వితర హర గౌరీ మనోహర ॥ ౬౦ ॥
యదేకేన న వధ్యోఽరిస్తతో హరిహరావుభౌ ।
సహాగతావర్ధదృశ్యావైక్యం చేత్ శత్రుణా జితం ॥ ౬౧ ॥
అర్ధనారీశ్వరః శంభుర్యథా భేదేఽపి దృశ్యతే ।
మూర్తేరేక్షైకభాగస్తౌ తథా హరిహరావుభౌ ॥ ౬౨ ॥
నిర్విషం వత్సనాభిశ్చ యథైకామాశ్రితౌ లతాం ।
తథా హరిహరౌ భిన్నతరావప్యేకమూర్తిగౌ ॥ ౬౩ ॥

బిదరహళ్ళి అశ్వత్థనారాయణ-

మా యాహి పుష్కరమహీమథవా ప్రయాగం
కాశీం గయాం బదరికాశ్రమమత్యసాధ్యం ।
సేతుం చ రాఘవకృతం వరతుంగభద్రా-
తీరస్థపిప్పలగృహం హరిమేహి సిద్ధైః ॥ ౬౪ ॥
పాదస్థానల్పపాదః తనునిహితతనుః కోమలాగ్రస్థితాస్యః
స్కంధస్కంధోఽగ్ర్యశాఖాస్థితకరనికరః శ్రీధరాశ్లిష్ఠపార్శ్వః ।
వ్యాప్య్యాశ్వత్థం ముకుందస్త్రీదశపరివృతస్తుంగభద్రాతిభద్రే
వేణుగ్రామే సదాఽఽస్తే సకలజనమనోఽభీష్టదాయీ దయాలుః ॥ ౬౫ ॥

బిదరహళ్ళి అశ్వత్థవృక్ష-

మధ్యస్థకృష్ణపరిపాలయ భక్తవర్గం రుద్రాశ్రితాగ్ర రుజమర్దయ సేవకస్య
పద్మాసనావసథమూల సృజాస్య తంతుంసద్వంద్య పిప్పలతరో వితరాఖిలేష్ఠం ॥౬౬॥

“తీర్థప్రబంధ”

సోదా త్రివిక్రమ-

గంగా మాధ్వయతే: కీర్త్యైస్థానశ్రీభూమనోహరం ।
కృత్వా త్రివిక్రమం చక్రే పితృమాతృగ్రజోత్సవం ॥ ౭౫ ॥
త్రివిక్రమం రమ్యగదారిశంఖసరోజమాలాధరమిందువర్ణమ్ ।
మనోహరాంగం యతివాదిరాజప్రతిష్ఠితం నౌమి సదా ప్రసన్నం ॥ ౭౬ ॥

మంజుగుణీ క్షేత్ర వేంకటేశ-

మనోహరగిరిద్రోణీవాసం శ్రీశం సతాం వశం ।
ధనుర్భాణధరం భాగ్యకరం పాపహరం భజే ॥ ౭౭ ॥
ఖలమృగమృగయార్థం పాదుకాశోభిపాదః
కరధృతశరచక్రోద్దామశంఖాగ్ర్యచాపః ।
సకలభువి చరిత్వా మంజుగుణ్యాఖ్యరమ్య-
స్థలసదనగతోఽభూద్వేంకటేశో ముకుందః ॥ ౭౮ ॥

ఏణ ఖైరవక్షేత్ర -

యస్య ఖైరవనాదేన విద్రవంత్యఘరాశయః ।
ఏణా ఇవ భయాన్నిత్యం తం నతోఽస్మ్యేణాఖైరవం ॥ ౭౯ ॥

గోకర్ణక్షేత్ర - గోకర్ణ

యే విష్ణోః పదపద్మచింతనరతాస్తత్కర్మనిష్ఠాచ్ఛయే
యే తద్భక్తపరాయణాః శుభధియః యేఽర్చంతి మాం చానిశం ।
ఏకాంతే తదభీష్టమాశు వసుధే దేహీతి గాం బోధయన్
శ్రీగోకర్ణకృతాలయా విజయతే దేవః స గౌరీధవః ॥ ౮౦ ॥
గోకర్ణాభాసితాంగః ప్రత్యుపకుర్వన్నివాంబికారమణః ।
గోకర్ణసంజ్ఞమధునా భాసయతి క్షేత్రమంబుధేస్తీరే ॥ ౮౧ ॥
పూర్ణేందువర్ణ గోకర్ణాకార మారభయంకర ।
భవాయ భవ మే దేవ భవనీప్రియ శంకర ॥ ౮౨ ॥

“తీర్థప్రబంధ”

గోకర్ణక్షేత్ర విఘ్నేశ్వర-

దుష్టానాం విఘ్నకర్తా సుచరితసుజనస్తోమవిఘ్నాపహర్తా
తస్మాద్విఘ్నాదిపోఽహం మత ఇతి సుధియాం స్పష్టమాజ్ఞాపనాయ |
పౌలస్త్యేచ్ఛాంతరాయః సురమునికరాభీష్టసంప్రాప్యపాయః
శ్రేయో విఘ్నాధిరాజః ప్రదిశతు సతతం భూరి గౌరీతనూజః || ౮౩ ||

కొల్వాపుర మహాలక్ష్మీ-

అమానవనజస్థానసరసీకులసంకులే |
రమా కొల్వాపురక్షేత్రే వసతీతి కిమద్భుతం || ౮౪ ||
ధ్యాతాఽఽధ్యా తాంతశాంతప్రియజనవిభవాయాన్వహం యా హృదంతః
ఖ్యాతాఖ్యా తాదృశాభ్యన్నతివితరణశక్త్యాలయా యా పయేభ్యేః |
జాతాఽజాతాదిదేవవ్రజమనుజతతేః శ్రేయసే భూయసే సా
మాతా మా తాపసారాధితపదకమలా ధోక్షజప్రేయసీ స్యాత్ || ౮౫ ||

తాపా నదీ-

తథం తాపాభిధా తేఽంబ తాపఘ్నా ఇతి సంశయః |
అఘతాపప్రదాయిన్యాస్తవ సందర్శనాద్గతః || ౮౬ ||

నర్మదా నదీ-

స్వావగాహనమాత్రేణ యా స్వర్గవనితాజనైః |
సహ నర్మగిరాం దాత్రీ భజే తాం నర్మదానదీం || ౮౭ ||

ప్రభాస క్షేత్ర-

సరస్వతీహిరణ్యాభ్యాం సంగో యత్రాపరాంబుధేః |
ప్రభాసాఖ్య తదాభాతి ప్రభాఽఽస హి యతో భువః || ౮౮ ||

బాణగంగా-

బాణప్రయోగసంజాతా బాణగంగా విభాతి సా |
స్వచ్ఛా స్మరదఘచ్ఛేత్రి కృష్ణకీర్తిరివోన్ముఖీ || ౮౯ ||

“తీర్థప్రబంధ”

ద్వారకా క్షేత్ర-

విశ్వంభరాం ఘనతరామపి భూరియత్నే-
ర్నిర్భిద్య యత్పదమువేత్య బలీంద్రగేహాత్ |
ఆస్తే త్రివిక్రమతనుర్హరిరిద్వితీయా
సా ద్వారకేస్పితపుమర్థకరీ పురీ నః || ౯౦ ||

ద్వారకా త్రివిక్రమ-

త్రివిక్రమా విజయతే త్వయావిఖ్యాతవిక్రమః |
యః కుశం దమయిత్వేమాం చకె విప్రకుశస్థలీం || ౯౧ ||
సగదోఽపి హ్యసౌ దేవః సంసారేఽగదతామగాత్ |
త్రివిక్రమాఽప్యసౌ యోగిమనసోఽవిక్రమాఽభవత్ || ౯౨ ||

గోమతీ నదీ-

శ్రీకృష్ణచరణాంభోజరజోరంజితగోమతీం |
గోమతీమబ్ధిరమణీం భజే తాపత్రయాపహం || ౯౩ ||
పుల్లఫేనసితాంభోధికల్లోలధృతయా తయా |
వల్లభాంలింగనసుఖం దుర్లభం లభ్యతేఽనిశం || ౯౪ ||

చక్రతీర్థ-

చక్రతీర్థస్య మహిమా వర్ణితుం కేన శక్యతే |
యచ్చిలామపి సంగేన విధత్తే విశ్వవందితాం || ౯౫ ||

శంఖోద్ధార క్షేత్ర-

పాపేనాపి సమావృతస్య విమలజ్ఞానోజ్జితస్యాప్యలం
మగ్నస్యాపి భవాంబుధావిహ భవేత్ పూతస్య జాత్యోద్ధృతిః |
ఇత్యాఖ్యాపయితుం దరం మురహరో యత్రోద్ధధారాదరాత్
శంఖోద్ధారపదం విభాతి తదిదం క్షేత్రం పవిత్రం భువి || ౯౬ ||

ద్వారకా క్షేత్ర గోపీచందన-

ఫాలే యల్లిఖితం ధునోతి వివిధాం లేఖాం విధాత్రా కృతాం
లీలార్థం తిలకీకృతం వితనుతే విద్వల్లలామాయితాన్ |

“తీర్థప్రబంధ”

ఊర్ధ్వం యద్భ్రతముచ్చలోకపదవీసోపానమస్వేతి తద్
గోపీచందనమంజసా విజయతే తాపత్రయధ్వంసనం ॥ ౯౭ ॥

సిద్ధపురీ క్షేత్ర-

భాతి సిద్ధపురీ యత్ర సిద్ధా ముక్తిపురీ నృణాం ।
పుణ్యం బిందుసరో యత్ర బిందుమాత్రం సరః సమం ॥ ౯౮ ॥

పుష్కరతీర్థక్షేత్ర-

తీర్థానాముత్తమం తీర్థం పుష్కరం మర్త్యదుష్కరం ।
విహరన్సపి వారాశో వరాహో యత్సరో విశత్ ॥ ౯౯ ॥

॥ఇతి శ్రీ వాదిరాజ శ్రీచరణకృత తీర్థప్రబంధే పశ్చిమప్రబంధః॥

ఉత్తర తీర్థప్రబంధ

కృష్ణవేణీ నదీ -

నమామి సుకృతశ్రేణీం కృష్ణవేణీం తరంగిణీం ।
యద్వీక్షణం కోటిజన్మకృతదుష్కర్మశిక్షణం ॥ ౧ ॥
గురుం కన్యాగతం ధన్యా యా పురస్కృత్య సేవ్యసే ।
శ్రీకృష్ణవేణీ పాపాని సా త్వం పుణ్యాయసి ధ్రువం ॥ ౨ ॥
కిం వర్ణయామి హే కృష్ణ త్వయి కృష్ణస్య సన్నిధిం ।
యత్ సమస్తపదోక్తా తు పుంభావమవలంబసే ॥ ౩ ॥
శ్రీకృష్ణవేణీ కల్యాణీ యాచే త్వామహమన్వహం ।
శ్రీకృష్ణచరణాంభోజే భక్తిం భక్తభవచ్ఛిది ॥ ౪ ॥

పండరాపుర పుండరీక క్షేత్ర -

శ్రీభీమరథ్యమలనీరసమీరవేగనిర్ఘాతతీరగనరాశుభఘర్మజాలం ।
శ్రీపాండురంగలసితం వరపుండరీకక్షేత్రం పవిత్రమహమన్వహమాశ్రితోఽస్మి ॥౫॥

“తీర్థప్రబంధ”

పుండరీక క్షేత్ర విరల -

తీరే సత్సరితస్తిరస్కృతధనాసక్తిర్విరక్తిప్రియః

పాదాంభోజమిదం మదంకసహితః సంచితయాంతర్హృది ।

పశ్చాత్ తే కటిమాత్ర ఏవ భవితా సంసారవార్ధిర్న చేత్

శిక్షామీతి హి లక్షయత్యనుదినం స్వావస్థయా విరలః ॥ ౬ ॥

పాపావలీపాటనపట్వపాంగః శ్రీపాణిపద్మాంచితజానుజంఘః ।

గోపాలబాలః కృపయా స్వయం నః శ్రీ పాండురంగో భవతు ప్రసన్నః॥౭॥

పాపాపనోదనపటు ప్రియభృత్యభృంగైః వేషీయమానశుభసుందరతారసార్థం ।

తాపత్రయోపశమనం తరుణార్కవర్ణం గోపాలబాలచరణాంబురుహం శ్రీతోఽస్మి॥౮॥

గోదావరీ నది -

విప్రర్షిదేవకులసంకులతీరయుగ్మా విద్రావితాఘతృణరేణుకణా స్వవాతైః ।

స్వాదూదకైః ప్రశమితాఖిలలోకశోకాగోదావరీ శుభకరీ సరిదుద్ధరేన్నః ॥ ౯ ॥

అహంసి హంసి సతతం కిల రాసి పుణ్యాంసింహస్థితే సురగురౌ న తదంబయాచే

గోదే సమస్తఫలదే దిశ కృష్ణపాదే భక్తిం విరక్తిమితరత్ర పరత్ర ముక్తిం ॥ ౧౦ ॥

ఆదౌ ధవలగంగాఖ్యా గంగాద్వారాభిధాఽంతరే ।

పశ్చాత్ కుశావర్తపదా గోదా మోదాయ సా సదా ॥ ౧౧ ॥

యమునా నదీ -

కాలింది త్వమఘాన్వితానపి సతః కృత్వా పవిత్రాత్మనో

గంతుం నైవ కదాఽపి ముంచసి తవ భ్రాతుర్నికేతం ప్రతి ।

కింతు క్షీరపయాధివాసనిరతాన్ ప్రీత్వా కరోష్యోశ్రితాన్

స్నిగ్ధే భర్తరి కామినీజనరుచిః తత్పక్ష ఏవ హ్యలం ॥ ౧౨ ॥

ప్రయాగ క్షేత్ర త్రివేణి -

త్రివేణీయమఘశ్రేణీకృపాణీ ముక్తికారిణీ ।

మమానీహితమాదహ్యద్ధిమానీమంశుమానివ ॥ ౧౩ ॥

ప్రయాగ మాధవ -

ప్రయాగమాధవో భూయాద్దయావారినిధిర్హృది ।

ప్రకృష్టయాగసదృశీ సకృద్యస్య హి సంస్మృతిః ॥ ౧౪ ॥

“తీర్థప్రబంధ”

గంగా నదీ -

త్వం దీనేషు దయావతీతి విదితం యద్భ్రహ్మహస్తాశ్రయం
ప్రాప్తా.థాచ్యుతపాదసంగమహితా పశ్చాచ్ఛ నాకం గతా ।
సౌవర్ణాచలశృంగమేత్య ముదితా శంభోః శిరః సంగతాః-
ప్యాస్మాకక్షితిమండలే త్రిపథగే తుష్ట్యాస్యభీష్టప్రదా ॥ ౧౫ ॥
ఆదౌ పాదతలోర్ధ్వభాగమహసా యా రక్తనీలా హరేః
స్వర్గస్త్రీకుచకుంకుమాంకనయనోపాంతశ్రియాఃభ్యంతరే ।
అంతే శంభుకపర్దపన్నగగలశ్రేణీజ్వలజ్యోతిషా
జన్మారభ్య సరస్వతీనతనయాసంగేవ గంగాఃస్తి సా ॥ ౧౬ ॥
ఆజ్ఞానాద్యది సజ్జనేషు రచితద్రోహాన్మయి స్వర్ధుని
స్వస్పూర్త్యా సుజనేషు దూషణగణారోపాదవజ్ఞా తవ ।
తర్హి త్వాం సగరాత్మజాస్థినికరా జానంతి కిం తైః ప్రభోః
ద్రోహాః కిం న కృతః కిమంబ న హరావరోపితా చోరతా ॥ ౧౭ ॥
ఆరభ్యాబ్జజలోకమాక్షితితలాదాయాతయా కిం త్వయా
మచ్ఛిత్తం బహుదూరమిత్యమలయా త్యక్తం భియా జాహ్నవి ।
అక్షయ్యాచలతుంగశృంగనికరాన్నిర్భిద్య యాంతీ మమ
స్వల్పం కిం బహు మన్వసే.శుభకులం గంగేకంతరంగే చలం ॥ ౧౮ ॥
అస్థిస్పర్శనమాత్రతః కిము తవ శ్రేయఃప్రదత్వం గతం
విస్తీర్ణా న కిమచ్యుతస్య నగరీ మన్మాత్రదేశోజ్జితా ।
తద్వర్తమాపి సకంటకం కిము సతాం సంతానజోఽహం న కిం
కస్మాదంబ న మే ప్రదాస్యసి పదం గంగేఖిలార్థప్రదం ॥ ౧౯ ॥
హే గంగే తవ కోమలాంఘ్రినలినం రంభోరు నీవీలసత్-
కాంచీదామ తనూదరం ఘనకుచవ్యాకీర్ణహారం వపుః ।
సన్ముద్రాంగదకంకణావృతకరం స్మేరం స్ఫురత్కుండలం
సారంగాక్షి జలాన్యదిందురుచి యే జానంతి తేఽస్యే జలాత్ ॥ ౨౦ ॥
శ్రీనారాయణరామగోపతిహృషీకేశాదిరూపోఽక్షమ-

“తీర్థప్రబంధ”

స్త్యాం హాతుం హరిసూకరాకృతిరథ శ్రీదేవహూత్యాత్మజః ।

వేణీమాధవబిందుమాధవతనుస్తీరే వ్యధత్త స్థితిం

గంగే కిం బహునాఽధునాఽపి వసతి త్వద్భర్తృగేహేఽప్యసౌ ॥ ౨౦ ॥

గంగే త్వం శుభసంచయస్య జయదా దోషాత్మనాం న త్వితి

జ్ఞాతం యత్ క్రతుకోట్యలభ్యసుకృతస్యాభ్యున్నతిం యచ్ఛసి ।

దుష్కర్మాణ్యమితాని దూరయసి చ త్వద్గేయతోయేక్షయా

పానేనాప్యవగాహనేన మనసా ధ్యానేన గానేన వా ॥ ౨౧ ॥

కాశీ క్షేత్ర -

రూప్యాచలే కృతపదోఽపి గిరీంద్రపుత్రీవ్రేమప్రవాహభరమానితమానసోఽపి ।

కాశీమసీవరణయోః పురమంతరాలేవ్రేతావృతామపి సతీపతిరధ్యతిష్ఠత్ ॥ ౨౩ ॥

బిందుమాధవ క్షేత్ర -

స బిందుమాధవః పాయాద్విభోర్యస్య నిరీక్షణాత్ ।

అపారో.పి హి సంసారసింధుర్బిందుత్వమశ్నుతే ॥ ౨౪ ॥

కాశీ విశ్వనాథ -

దోషం మే హర హే హరేతి పతితం పాదే నఖచ్ఛద్మనా

నిర్దోషం మృగబింబమేణహరణాత్ కృత్వేవ మూర్ధ్ని న్యధాత్ ।

గంగాతీరనివాసతః శుచితమం కుర్వన్నివాహీశ్వరా-

సంగాత్ తత్ ప్రథయన్నివ ప్రతిదినం పాయాత్ స మృత్యుంజయః ॥ ౨౫ ॥

మౌలౌ యచ్ఛరణాంబు ఫాలఫలకే యస్యాంఘ్రిరేణుః కథా

కర్ణే వాచి యదీయనామ హృది యద్రూపం యదాస్వాదితం ।

కుక్షౌ యత్తపసే.పటం కటితటం వ్యాఘ్రాజినే సంస్థితిః

పాదౌ యత్పురచారిణౌ స హి సదా తత్త్రింకరః శంకరః ॥ ౨౬ ॥

గయా క్షేత్ర

గయాభిధమిదం క్షేత్రం శ్రయే శ్రేయస్కరం నృణాం ।

న యత్ర సహతే జాతు క్రియా జన్మాంతరకియాం ॥ ౨౭ ॥

“తీర్థప్రబంధ”

గయా గదాధర క్షేత్ర-

గదాధర సదాఽధరస్ఫురితాచారుహాసోల్లసత్-
సుధాధర ముదాధరామరకృతస్తతే సుందర ।
పదా ధర ముదాధరస్థలితమీశ మాం సద్వర-
ప్రదాధరచిదాదరప్రముదితాంతర శ్రీధర ॥ ౨౮ ॥

విష్ణుపాద - గయా క్షేత్ర-

యద్యాత్రా పితృమండలస్య తనుతే వైకుంఠయాత్రాం పరాం
యత్ర క్షిప్తతిలా మహాంతి తిలశః కుర్వంతి పాపాన్యహో ।
పిండో యత్ర సమర్పితో యమభటాన్ పిండీకరోత్యక్షతా
మర్త్యం స్మాక్షతమీడ్యతాం స్తుతితతిస్తం విష్ణుపాదం భజే ॥ ౨౯ ॥

ఫల్గునదీ - గయా క్షేత్ర -

అపి జన్మశతోద్భూతం కృపయా యా హరంత్యఘం ।
మనుతే ఫల్గు సా ఫల్గునదీ సద్గుణదాఽస్తుమే ॥ ౩౦ ॥

మధురా క్షేత్ర -

సేనా యత్ర విరక్త వైష్ణవజనా నామాయుధం శ్రీపతేః
కామాద్యైః సహితః కలిః కిల రిపుర్యత్రాన్వహం హన్యతే ।
ప్రాకారాది చ యత్ర తీర్థనిచయః కర్మాపి వర్మామలం
దద్యాత్ సా మధురా పురీ శుభకరీ శ్రేయాపి భూయాంసి నః ॥ ౩౧ ॥

విశ్రాంతితీర్థ - మధురా -

సంసారసంసరణభేదవిభేదకారి కంసారిసంశ్రితతటిగతచారువారి ।
విశ్రాంతితీర్థమమలం హరిలోకావాసవిశ్రాంతిదం దిశతు నః సకలేప్పితాని ॥౩౨॥
మఖకోటిసహస్రాణాం ముఖం మ్లానయతో ముహుః ।
ఆగశ్రాంతికరస్యాస్య కథం విశ్రాంతితీర్థతా ॥ ౩౩ ॥

వృందావన -

యత్కుంజా మురవైరిసంగతవధూవిక్రీడనైర్వాసితా
యత్సంజాతసురద్రుమౌఘమహసా విద్యోతితాశాముఖం ।

“తీర్థప్రబంధ”

యత్పాథః సురసింధుంసింధుమహితం యత్రాఖిలైర్లక్ష్మితం
శ్రుత్యంతాంతరితం మహాః పరమహో వృందావనం పావనం ॥ ౩౪ ॥

అయోధ్యా -

అయోధ్యా నామ నగరీ భాతి సాధ్వీ వధూరివ ।
వనంగతస్యాపి తస్య పాదుకే యాకరోత్ పతిం ॥ ౩౫ ॥

నైమిషారణ్య -

మునీంద్రమానసావాలరూఢకృష్ణకథాలతా ।
విభాతి నైమిషారణ్యమహీ సర్వమహీయసీ ॥ ౩౬ ॥

హస్తినావతీ -

అంతర్నివిష్టకలికారవసైనికాకాపి యా ధర్మమేవ దయితం వరయాంబభూవ ।
యోగీంద్రబుద్ధిరివ భీమపరాక్రమేణ సా భాతి హస్తినపురీ ప్రథితా పృథివ్యాం॥౩౭॥

కురుక్షేత్ర -

శ్రీ భీమసేనకరకంజగదాప్రహారైశ్చూర్ణీకృతాశ్వగజపత్తిమృదుగ్రపిండం ।
ఉత్థాతపార్థశరసస్యపదం కురూణాం క్షేత్రం దిశాసు వితతాన సుకీర్తి ధ్యానం॥౩౮॥

శంబల -

కలేర్భితజనా యాత శంబలం జగతాం బలం ।
కలిశౌర్యహరః కల్కీ యత్ర ప్రాదుర్భవిష్యతి ॥ ౩౯ ॥

షట్ప్రయాగగళు -

షట్ ప్రయాగాః స్వవేగేన కామాద్యరిమహీరుహాః ।
ఉన్మూలయంతు పాపాఖ్యం పంకం ప్రక్షాలయంతు నః ॥ ౪౦ ॥

బదరీ -

అమరీభ్రమరీపుంజసుమరీచిభిరంచితా ।
బదరీ వద రే కిం కిమధరీ కురుతే న సా ॥ ౪౧ ॥

బదరీనారాయణ -

ధర్మాద్యోజని ధర్మ ఏవ స రతిం దద్యాత్ స్వయోగశ్రియం
యోగాభ్యాసరతః స్మరాదివిజయం కందర్పదర్పాపహః ।
ఉత్తుంగాద్రిగతః సదోచ్ఛపదవీం యోషిత్కదంబేషు నః

“తీర్థప్రబంధ”

పుత్రీవన్మతిముర్వశీజనయితా నారాయణః సద్గుణాన్ ॥ ౪౨ ॥

హస్తద్వంద్వగచక్రశంఖరుచిరం వృత్తోరుమధ్యస్ఫుర-

ద్రక్తోత్తానకరారవిందయుగలం పద్మాసనస్థం ప్రభుం ।

విష్వజ్జే నారదముఖ్యయోగినికరైః సంసేవ్యమానం సుధా-

వీక్షాక్షాలితభక్తకిల్బిషవిషం నారాయణం చింతయే ॥ ౪౩ ॥

శ్రీ హయగ్రీవ - బదరీకాశ్రమ

యత్రక్షేత్రే విధేః సత్రే హయగ్రీవో హ్యవతరత్ ।

ధారాద్వారా త్రయీ తత్ర శ్చూయతేఽద్యాపి సూరిభిః ॥ ౪౪ ॥

ధాతర్దేవసమూహ మందర మహి ప్రహ్లాద శక్ర ద్విజ-

వ్రాత ఖ్యాతసముద్ర పార్థ శివ సద్దర్మాన్వృతం మా వద ।

అశ్వగ్రీవమముం విహాయ కతమం దేవం నమామః స్తుమః

సత్కర్మః కిము కర్మ శర్మదమితోఽన్యద్బ్రహ్మ కిం వా.స్తీ నః ॥ ౪౫ ॥

శ్లోకేనైకేన లోకేశశ్లోకాల్లేశోఽనుర్వణితః ।

తచ్చసచ్చరితశ్చిత్తే ప్రత్యర్ప్య ప్రీయతాం మమ ॥ ౪౬ ॥

॥ ఇతి శ్రీమద్వాదిరాజతీర్థ శ్రీపాదవిరచిత తీర్థప్రబంధే ఉత్తరప్రబంధః ॥

తీర్థప్రబంధ - పూర్వప్రబంధ

గంగాసాగర సంగమ

అబ్ధే స్నిగ్ధోఽసి సరసేష్వాద్యోఽన్యజ్జనభోఽప్యసి ।

ముఖైరనేకైర్యో గంగాముఖాన్యాచుంభ్య జృంభసే ॥ ౧ ॥

పూరి జగన్నాథ

జగన్నాథో విజయతే జగతామర్చితః సదా ।

జ్ఞానాఖ్యరమ్యపరశోర్యం దారు జగురాగమాః ॥ ౨ ॥

“తీర్థప్రబంధ”

శ్రీశైల మల్లికార్జున -

శ్రీశైలశిఖరావాసో భాతీశో మల్లికార్జునః ।

బద్ధస్వీయజటాజూటమధ్యస్థ ఇవ చంద్రమాః ॥ ౩ ॥

అహోబల క్షేత్ర

అహోబలనృసింహస్య మహోబలముపాశ్రితాః ।

అసత్తమిస్త్రసంమిశ్రం గణయామో న సంస్కృతిం ॥ ౪ ॥

యస్తంభే ప్రకటీబభూవ స మయి స్తంభాయితేకపి స్ఫుటీ-

భూయాద్యో భవనాశినీతటగతశ్చింద్యాత్ స మేకముం భవం ।

యోఽపాద్భాలకమప్యసౌ నరహరిర్మాం బాలిశం పాతు యో

రక్షోఽశిక్షదసౌ ప్రభుః ఖలకులం శిక్షేదరూక్షప్రియః ॥ ౫ ॥

విరుద్ధధర్మధర్మిత్వం సర్వాంతర్యామితాం తథా ।

నరసింహోఽద్భుతస్తంభసంభూతః స్పష్టయత్యయం ॥ ౬ ॥

విదారితరిపూదరప్రకటితాంత్రమాలాధరం

తదాత్మజముదావహప్రియతరోగ్రలీలాకరం ।

ఉదారరవపూరితాంబుజభవాండభాండాంతరం

సదా నరహరిం శ్రయే నఖరనవ్యవజ్రాంకురం ॥ ౭ ॥

ఉద్యన్మధ్యమతాయుధేన పరితః సంసారసంజ్ఞే వనే

మాద్యన్మాయిమతంగమర్దనవిధౌ సోఽహం సహాయస్త్వితీ ।

హర్యక్షస్య సద్భక్తతాం వహతి యస్తస్య ద్వితీయోఽప్యహం

సాజాత్యేన సదా మానవతులాం పాయన్నృసింహః ప్రభుః ॥ ౮ ॥

నృసింహవిలసత్పాదకుశేశయకృతోత్సవే ।

భవనాశిని మచ్ఛీర్ణపాపానాం భవ నాశినీ ॥ ౯ ॥

నివృత్తిసంగమో భాతి యత్ర మర్త్యముపాశ్రితాః ।

నివర్తంతేఽఖిలా దోషాః సంయునక్తి శుభావలీం ॥ ౧౦ ॥

“తీర్థప్రబంధ”

తుంగాభద్రా -

నతోఽస్మి తుంగాం విలసత్తరంగామఘౌఘభంగాం హరిపాదసంగాం ।
శ్రితోఽస్మి భద్రాం హృతపాపనిద్రాంవిముక్తిపద్యాం విమలైకసాధ్యాం ॥౧౧॥
తటినీషు తుంగాభద్రే స్వాదూదకసంకులా త్వమసి నూనం ।
కస్మాత్ తీర్థపదోఽసౌ ధత్తేత్వామేవ దంష్ట్రయార్షోచేత్ ॥ ౧౨ ॥

హంవె విఠల -

చౌర్యాన్మాత్రునిబద్ధచారుచరణః పాపౌఘచౌర్యాద్భుదైః
బద్ధస్త్వం పథి పుండరీకమునినా జారేతి సంబోధితః ।
తుంగాతీరగతోఽసి విఠల దిశన్నన్యాకృతిర్వాంఛితం
వేత్తుణాం యది మే న దాస్యసి పదం త్వత్సంస్థితిః కథ్యతే ॥ ౧౩ ॥

హంవె -

పంపాధ్యక్షో విరూపాక్షః సంపదే స్యాత్ సతాం సదా ।
యో హేమగిరిసీమాయాం రాజతే రాజశేఖరః॥ ౧౪ ॥
పంపా సంపత్కరీ సేయం కిం పాపం న హరేన్నృణాం ।
యాఽధోముఖీకరోత్యేతన్నామోచ్ఛారణమాత్రతః ॥ ౧౫ ॥
మాలాభిః సమలంకృతాఽతివిమలా లోలోల్లసల్లోచనా
శూలేన త్రిదలేన దైత్యకలసే కాలాయితేన ద్విషః ।
ఫాలే పాదతలం నిధాయ బలినం యోన్మూలయంతీ ఖలం
బాలా మే బలదాఽస్తు లోలవలయా శ్రీ బాలహంపాలయా ॥ ౧౬ ॥

ఆనెగొంది-

రాజధానీ జయతి సా గజగహ్వరసంజ్ఞితా ।
యత్ర భాంతి గజా మాధ్వరాద్ధాంతధరణీధరాః ॥ ౧౭ ॥

మళఖేడ జయతీర్థరు -

మాధ్వగ్రంథాన్ స్వబంధూనివ సరసహృదాఽఽలింగ్య విజ్ఞాతభావః
సంయోజ్యాలంకృతాభిః స్వసహజమతిసంభూతవాగ్భిర్వధూభిః ।

“తీర్థప్రబంధ”

తిరుపతి శ్రీనివాస -

కృత్వాన్వోక్తిశ్శుదాసీర్బుధహృదయగృహం ప్రౌఢవృత్తిశ్చ వృత్తిః
దత్వాన్వోన్యాభియోగం జయమునిరసకృద్వీక్ష్య రేమే కృతార్థః ॥ ౧౮ ॥
శ్రీవేంకటలసచ్చైలవాసీ దాసీకృతామరః ।
ఛాయయా పాతు మాం నిత్యం శ్రీనివాససురద్రుమః ॥ ౧౯ ॥
దృష్ట్వాదిశి దిశి స్వీయాన్ దయయా పాలయన్నివ ।
వర్తతే విశ్వతశ్చక్షుర్వేంకటే వేంకటేశ్వరః ॥ ౨౦ ॥
యే శంఖచక్రోజ్జ్వలబాహుయుగ్మాః స్వాంఘ్రి భజంతే భవసింధురేషః ।
కటిప్రమాణస్త్వితీ వేంకటేశః స్ఫుటీకరోత్యాత్మకరాంబుజాతైః ॥ ౨౧ ॥
ప్రాయోఽన్యత్ర గతాం శ్రియం నిజవశాం కర్తుం ముహుఃకాంక్షితం
భక్తానాం ప్రదిశన్ ధనం ప్రతిదినం సంసాధ్య సాధ్యప్రియః ।
తత్ తత్తైవ పునః సహస్రగుణితం పశ్యన్ ఘనశ్యామలః
తేషాం వేశ్మసు విస్మితో నివసతి శ్రీవేంకటేశోఽనిశం ॥ ౨౨ ॥

ఆరూఢగరుడస్కంధమాలింగితరమాధరం ।
ఆనమజ్జనసర్వస్వమాశ్రయే వేంకటేశ్వరం ॥ ౨౩ ॥
కశిపూకృత్య యం శేతే గిరీకృత్యాధిష్ఠతి ।
ఆర్వతీర్ణోఽనుజీకృత్య స తద్భక్తాగ్రణీః ఫణీ ॥ ౨౪ ॥
శంకరరవిశశిముఖ్యాః కింకరపదవీముపాశ్రితా యస్య ।
వేంకటగిరినాథోఽసౌ పంకజనయనః పరాత్పరో జయతి ॥ ౨౫ ॥
శ్రీ వేంకటగిరిద్రోణీ క్షోణీ యస్యానణీయసీ ।
తం వరేణ్య సురాగ్రణ్యం వేదగమ్యం భజామహే ॥ ౨౬ ॥
శ్రీ వేంకటపతే దీనగతే రమ్యాకృతే క్షితౌ ।
సమః సమస్తమర్త్యార్తిప్రమర్దన కిమస్తి తే ॥ ౨౭ ॥
సమస్తసుజనాధారం దోషదూరం గుణాకరం ।
శ్రీవేంకటాచలావాసం శ్రీనివాసం భజేఽనిశం ॥ ౨౮ ॥

“తీర్థప్రబంధ”

ఆనందతీర్థవరదే దానవారణ్యపావకే ।

జ్ఞానదాయినీ సర్వేశే శ్రీనివాసేకస్తు మే మనః ॥ ౨౯ ॥

సువర్ణముఖి సంసేవే సువర్ణాంభం పయస్తవ ।

సువర్ణశోభివదనం కురు మామంబ నిర్మలం ॥ ౩౦ ॥

కంచి వరదరాజ -

రమ్యో వరదరాజోఽయం రసికాగ్రేసరో ధ్రువం ।

కథమాత్మవధూశ్లాఘ్యకాంచీదేశే న చేద్వసేత్ ॥ ౩౧ ॥

యాచే వరదరాజ త్వాం కాంచీశేహ న కించన ।

చేతనాచేతనజగద్వరం త్వామేవ దేహి మే ॥ ౩౨ ॥

ద్విజేష్టదాతృత్వమజుర్చితత్త్వమజన్మతాం స్వాం మఖభోకృతాం చ ।

వ్యనక్త్యయం శ్రీపతిరగ్రహారపరీతధాతృకృతువేదిజాతః ॥ ౩౩ ॥

ఏకామ్రేశ్వర (శివకంచీ)

కంతురమ్యశరాక్రంతస్వాంతం మత్వేవ పార్వతీ ।

ఆమ్రమూలే స్థితం శంభుమాలింగాస్తే శుచిస్మితా ॥ ౩౪ ॥

కంచి కామాక్షీ -

ప్రపద్యే తవ కామాక్షీ చరణౌ శరణం సదా ।

యత్సేంద్ర్యాంబుధిం ద్రష్టుం త్రినేత్రోఽభూన్మహేశ్వరః ॥ ౩౫ ॥

ఉత్పాదయంస్త్వయి సుతౌ గిరిజే గిరీశః

సౌందర్యభంగజభియేవ భవో భవత్యాః ।

కామాక్షీ విఘ్నహరమేకమసావకార్షత్

షాణ్మాతురం త్వపరమంగజభంజకో.పి ॥ ౩౬ ॥

తిరువణ్ణామలై అరుణాచలేశ్వర-

ఫణిగణవరభూషః పార్వతీశ్లాఘ్యవేషః ఖలజనకృతరోషః ఖండితాత్మీయదోషః ।

సదరుణగిరివాసః శక్రసూర్యాద్యధీశః పరిహృతభవపాశః పాతు మాం పార్వతీశః॥౩౭॥

తిరుకోయిలూరు త్రివిక్రమ -

త్రివిక్రమ న విక్రమం గణయితుం ఫణీ శక్న్యతే

తవేశ నతవేపథుప్రశమనం పరే కిం పునః ।

“తీర్థప్రబంధ”

అజాండఘనభాండఖండనపటీయసీ యన్ముదు-
ప్రదీప్తనిగమోక్తపన్నుఖిఖి జగద్యాపినీ ॥ ౩౮ ॥

వృద్ధాచలేశ్వర -

వృద్ధాచలకృతావాసః సద్యోజాతస్త్రిలోచనః ।
అద్యైవ జ్ఞాననయనం వర్ధయత్వచలం మయి ॥ ౩౯ ॥
హరాయ భజకానిష్ఠహరాయ పురపైరిణీ ।
భవాయ భవతే భూయాచ్ఛివాయ శిరసా నమః ॥ ౪౦ ॥

శ్రీముష్ణం క్షేత్ర - శ్రీభూవరాహ -

వరాహ వరదంష్ట్రయా కుటిలయా కరోరం రిపుం
విదార్య సురధుర్య గాం నిజపదారవిందానుగాం ।
ఉపేత్య సుఖచిత్తనుః సరసలీలయాఽఽలింగ్య తాం
సితాంగ జగతాం గతే విహరసీహ పుణ్యస్థలే ॥ ౪౧ ॥

కుంభఘోణ -

కుంభఘోణే వస శ్రీశ శార్ఙ్గమాచ్ఛాదయ ప్రభో ।
తథాఽప్యతులలావణ్యైర్జలానాస్తాం జానతేఽచ్యుతం ॥ ౪౨ ॥
హృతభూభారదైతేయ కృతవిశ్వజనావన ।
శార్ఙ్గపాణే శరాణాం తే లక్ష్మం పాపాని మేఽధునా ॥ ౪౩ ॥

॥ ఇతి శ్రీమద్వాదిరాజతీర్థ చరణకృతతీర్థ ప్రబంధే పూర్వప్రబంధః ॥

“తీర్థప్రబంధ”

దక్షిణ తీర్థప్రబంధ

శ్రీరంగ - రంగనాథ

కావేరీహృదయే వసన్ కమలభూతాతః కృపావీక్షణై-

ర్జివాంహః శమయన్ శ్రియా చ ధరయా సేవ్యోఽతిభవ్యో విభుః ।

దేవైరావరణస్థితైః కృతనతిః శేషాంగశాయీ సదా

భావే మే విధుపుష్కరిణ్యాధిపతిః శ్రీరంగనాథోఽస్త్వయం ॥ ౧ ॥

శ్రుతిశతపరిగీతః శుద్ధభావైర్స్సహితః

కమలనిలయతాతః కంజనేత్రః ప్రతీతః ।

సకలజగదతీతః సర్వసంపత్సమేతః

ప్రవిశతు మమ చేతః ప్రత్యహం రంగనాథః ॥ ౨ ॥

శ్రీరంగనాథః సురసిద్ధగీతః కారుణ్యసింధుః కవివర్గబంధుః ।

స్మీరాస్యచంద్రః స్మరతాం మహేంద్ర క్షార్ముత్ ప్రసన్నః క్షపయత్ప్రఘం నః ॥ ౩ ॥

లయే శయానోఽప్యదరస్థ లోకభరేణ లక్ష్మీకరవిభ్రమైశ్చ ।

అనిద్రితోఽద్యాంఘ్రినిషేవణే తాం నియుజ్య నిద్రాసి కిమంబుజాక్ష ॥ ౪ ॥

నిజాంఘ్రిసేవానిరతాన్ మనుష్యాన్ విధూతనిద్రాన్ విదధాసి యస్త్వం ।

తవేశ తస్యామలబోధమూర్తేః సహామహే సంప్రతి నైవ నిద్రాం ॥ ౫ ॥

నవాంభోదనీలః స్ఫురద్ధేమజాలః స్మరచ్ఛిత్తలోలః సురశ్రేణిపాలః ।

శ్రియేరంగధామాఽస్త్వయం పుణ్యనామా మహైశ్వర్యసీమా గుణస్తోమభూమా ॥౬॥

సహస్రవదనః శేషః పంచవేదాన్ పఠంస్తవ ।

పంచాస్యోఽభూద్ద్విజిహ్వాశ్చత్వాం క్షేత్రేణ సమం స్తువన్ ॥ ౭ ॥

యథా శ్రియా త్వం సతతం రంగక్షేత్రే వ్యరూరుచః ।

తథా హరే మేఽంతరంగే రంగనాథ విరోచయ ॥ ౮ ॥

చంద్రపుష్కరిణీ తీర్థ-

హిత్వా హరజటాగంగాం యత్రేందురతపత్ తపః ।

చంద్రపుష్కరిణీ సేయం మందభాగ్యైర్న సేవ్యతే ॥ ౯ ॥

“తీర్థప్రబంధ”

కావేరి నది-

కావేరి కమనీయాంగం రంగనాథం సదా హృది ।
ధత్సే త్వత్సేవయా దేవి కో ను కుర్యాన్న తం హృది ॥ ౧౦ ॥
మోక్షదానక్షమా: సంతి సరితస్తత్ర తత్ర హి ।
కావేరీ చోలభూమాతా భుక్తిముక్తికరీ సరిత్ ॥ ౧౧ ॥

వృషభాచల శ్రీహరి-

యస్యాంతకోఽపి శిరసా దాస్యం ధత్తే తపస్తపన్ ।
స స్యాద్ వృషభశైలేందురస్మాకం శ్రేయసే హరి : ॥ ౧౨ ॥

నూపురగంగా తీర్థ-

హరినూపురజాతేఽలంకురు గంగే మనో మమ ।
పరిహృత్య ఘనీభూతదురితస్తోమకర్దమం ॥ ౧౩ ॥

దర్భశయన

యత్ ప్రాగ్జఘాన తృణమస్యస్త్రీభూయాపరాధినం ।
దయాలురబ్ధో తేనాభూద్దర్భశాయీహ రాఘవ: ॥ ౧౪ ॥

శ్రీరామసేతు

సీతామాతృసుతాం ఖలైరపహృతామానేష్యత: స్వాం పురీం
జామాతుర్హితకారిణీవ ధరణీ వార్ధ్యంబువృద్ధాకృతి: ।
భూభారక్షపణోద్యతస్య సచివీభూతా మహీధ్రా ఇవ
శ్రీరామస్య భటై: కృతో విజయతే సేతుర్విజేతుర్ద్విషాం ॥ ౧౫ ॥
ప్రగీతజానకీనాథప్రతాపస్వర్ణవైభవే ।
ప్రత్యమార్థమయం సేతుర్నికషాశ్మాయతే నృణాం ॥ ౧౬ ॥
న మూర్ఛతి శిలోచ్ఛయే పవనవేగ ఇత్యజ్ఞవాక్
యతో హనుమతాఽఽహృతా: సుబహవో మరుత్సానునా ।
గభీరతరవారిధిస్థగనచుంచవ: పర్వతా:
జయంతి కృతసేతవ: క్షపణహేతవో రక్షసాం ॥ ౧౭ ॥
పారావారాఖ్యరమ్యోపనిషది విలసత్సేతవే సూత్రమాత్రే
రామవ్యాసేన సేనానుగతిఫలకృతే దర్శితే రామభృత్య: ।

“తీర్థప్రబంధ”

నానాస్థానోపనీతైర్హనుమదభినవశ్రీమదానందతీర్థ-
స్త్రీనే.మానాద్రిమానైస్తమిమమతిధృఢం రమ్యమాత్మీయగమ్యం || ౧౮ ||
రామాంఘ్రిరేణుప్రేష్ణేవ సేతోరుభయతో.బుధిః |
అభ్యేతి పౌనఃపున్యేన వర్ధమాన పదే పదే || ౧౯ ||

శ్రీ రామదేవరు

సీతాలక్ష్మణశోభిపార్శ్వయుగలః ప్రీత్యాకవనమ్రాకృతిం
వక్త్రాంభోరుహసక్తహస్తకమలం భక్తం భటాగ్రీసరం |
ఏకాంతే హనుమంతముక్తిసుధయా సంతర్పయన్ సంతతం
రామః స్తంభితవారిధిర్విజయతే ధానుష్కచూడామణిః || ౨౦ ||

రామేశ్వర-

కామద్విషం కామితదానదక్షం శ్రీమజ్జటాజూటవిభాసిగంగం |
రామేశ్వరం రామకృతప్రతిష్ఠం రామాగృహీతార్థతనుం నతో.స్మి || ౨౧ ||
కల్పాంతే సురభూసురాసురమునిస్తోమం హరన్ కం హరం
పుథ్వాం పాతకకోటిపాటనపటూ రామః సమారాధయన్ |
యత్పాదాబ్జరజోఽహరన్మునివధూపాపం శ్రుతా యత్యథా
ముక్తిం దోగ్ధి పరేశితుః పరమియం లీలా ఖలధ్వంసినః || ౨౨ ||
యం ధ్యాయంస్తారకబ్రహ్మమంత్రం జపతి ధూర్జటిః |
అఘోత్తారాయ కాకుత్స్థః పూజయామాస తం కిల || ౨౩ ||
బ్రహ్మహత్యానిమిత్తేన కపాల్యాస్త్రేఽధునాఽపి యః |
అంహస్తదేవ సంహర్తుం స రామస్యార్చితః కిల || ౨౪ ||
యద్రావణవధే హేతుః సేతుర్జేతుం క్షమస్తమః |
తదఘం తద్రిపోరాసీదసంగస్య కిలాద్భుతమ్ || ౨౫ ||

ధనుష్కోటి-

యద్భారతస్థబహుతీర్థనిషేవణేన లభ్యం ఫలం దిశతి తన్మమ సేతుఖండః |
ఇత్థంధియేవ పరివర్తితచాపకోట్యా చిచ్ఛేద సేతుమధికం రఘుపుంగవోఽత్ర||౨౬||

“తీర్థప్రబంధ”

జనా నానాదానాధ్యయనయజనాపూర్తవిధినా
వృథా ఖిన్నా దైన్యం భజథ నిజనిఃశ్రేయసకృతే ।
సురశ్రేణీక్షోణీ సకలసుజనాభీష్టఫలదా
ధనుష్కోటీ పేటీ సుకృతసుధనస్యాస్తి మహతీ ॥ ౨౯ ॥
పాత్రివ్రత్యక్షయాఖ్యలలనాదోషాంకురచ్ఛేదనం
పాషాణీకృతగౌతమార్యవనితావిజ్ఞానదానక్షమం ।
సామ్రాజ్యోచితభోగ్యభోగవిరసం శ్రీరామ తేఽంఘ్రిం శ్రయే
వైర్మల్యాయ నిరంతరస్మృతికృతే వైరాగ్యభాగ్యాయ చ ॥ ౩౦ ॥
కపికటకధురీణః కార్ముకన్యస్తబాణః క్షపితదితిజసైన్యః క్షత్రియేష్వగ్రగణ్యః ।
జలధిరచితసేతుర్జానకీతోషహేతుః పథి పథి గుణసాంద్రః పాతు మాంరామచంద్రః ॥౩౧॥

తామ్రపర్ణీ నది-

తామ్రపర్ణీ సరిత్తోయం సేవనీయం ముముక్షుభిః ।
ముక్తికరోతి తత్రత్యా శుక్తిశ్చ పతితం జలం ॥ ౩౦ ॥

మహేంద్రపర్వత -

తరణిరివ హనూమాన్ ప్రాప లంకాం దిద్ధృక్షు-
ర్ధరణి తవ తనూజాం నైవ భేతవ్యమంబ ।
ఇతి గదితుమివాంతః ప్రాపితో భాతి భూమేః
పవనసుతజవేనామందమాహేంద్రశైలః ॥ ౩౧ ॥

కన్యాకుమారి

యా సూతే సేవమానానాం భాగ్యారోగ్యాపునర్భవాన్ ।
కన్యా కిలేయం తీర్థం చ కన్యాతీర్థమిదం కిల ॥ ౩౨ ॥
సహధర్మం విదధతీమివ బాణాంతకారిణీం ।
వారౌః స్నిగ్ధామిమాం రమ్యాం కన్యాం మన్యామహీ రమాం ॥ ౩౩ ॥
అసి మన్మథమాతా త్వం కన్యే మాన్యతమే సతాం ।
న చేత్ సాందర్యమాశ్చర్యం కథమేతత్ తనౌ తవ ॥ ౩౪ ॥
అగస్త్యో మునిశార్దూలో భవాభేర్నః సముద్ధరేత్ ।
చులకీకృతగంభీరజృంభితాంభోధిడంబరః ॥ ౩౫ ॥

“తీర్థప్రబంధ”

సుచీంద్రం-

ఇంద్రశౌచవిధానాత్ తే న శుచీంద్రాతిపౌరుషం ।

అనింద్రస్య మనః శౌచం కృత్వా తదార్జ్వలయా ॥ ౩౬ ॥

ఆద్యనంతశయన

శేషే శయాన శరదిందుసమానవక్త్ర శ్రీశాదికేశవ సితోదకజాతనేత్ర ।

దోషాతిదుర గతపార గుణాంబురాశే దాసే దయాం కురు మయాశ గతేతరాశే॥౩౭॥

ఘృతమాలా నదీ-

రూక్షపాపాటవీదాహదక్షజ్ఞానానలోన్నతేః ।

సతతం హేతుభూతేయం ఘృతమాలా విరాజతే ॥ ౩౮ ॥

తిరువనంతపుర -

శ్రీభూభ్యాం కృతపాదసేవనమనర్హ్యోరుస్ఫురద్భూషణం

శేషాంగే సతతం శయానముదరప్రోద్భాసిపద్మం ప్రభుం ।

ధాత్రా స్తోత్రచయైః స్తుతం ఫణిఫణైశ్చత్రోపమైర్మండితం

సేవే.నంతపురేశ్వరం మునివరప్రేమాకరం శ్రీకరం ॥ ౩౯ ॥

కిలోకాత్మకపద్మకంపనభియా పుత్రప్రియేణాథవా

నానాగ్రీసరభోగసౌభగకృతస్నేహేన వాఽహర్నిశం ।

కిం వా శ్రీశ నిజార్పితోరువిధసుస్వాద్వోదనాస్వాదనా-

చ్ఛేషే.నంతపురేశ శేషేవపుషి శ్రీసేవయా వా.గ్ర్యయా ॥ ౪౦ ॥

త్రీణి త్రయీ పరిజగాద యదాత్మదృష్టి ద్వారాణి చారుతరశీలనరోచితాని ।

ప్రత్యక్షమేతదనుభావయతి ప్రమేయంప్రోఢప్రజాః ప్రభురనంతపురే.బ్జనాభః॥౪౧॥

యా తైత్తిరీయనిగమాంతగకింవదంతీ

సేవాత్రయోచితఫలత్రితయం వదంతీ ।

తత్రస్య సంశయమపాకురుతేఽఽఘ్రిమధ్య-

వక్త్రం క్రమేణ ఘటయన్ దృశి పద్మనాభః ॥ ౪౨ ॥

పాస్యనంతపురేశ త్వమశేషం శేషశాయ్యపి ।

తథా హి కరుణావంతః పరకార్యధురంధరాః ॥ ౪౩ ॥

“తీర్థప్రబంధ”

యథా గుహాముఖే నాథ శేషే శేషే రమాపతే ।

తథా హార్దగుహామధ్యమధ్యాసీనో రమస్వ మే ॥ ౪౪ ॥

సురగణపరివారః శోభమానోరుహారః కరికరసమహస్తః కాంచనోద్వీప్తవస్త్రః ।

శుభజనకృతగానః శేషభోగే శయానః ప్రభురయమవినాశః ప్రీయతామిందిరేశః॥౪౫॥

ఉపసంహార-

నానావృత్తం స్వయాత్మాక్రమపరిచితసుక్షేత్రమాహాత్మ్యయుక్తం

శబ్దాలంకారబద్ధం శమలకులహరిశ్లాఘనీయార్థహృద్యం ।

శ్రీనాథప్రీతిహేతోర్హయవదనకృపాంభోధిసంభూతరత్నం

చక్రే తీర్థప్రబంధం బహుగుణభరితం వాదిరాజో యతీంద్రః ॥ ౪౬ ॥

ఫలశ్చుతి-

పద్యాని ప్రథితాపగాచ్యుతయశోహృద్యాని తత్త్వండితా-

వద్యేనామలవాదిరాజయతినా మధ్వోక్తిశుద్ధాత్మనా ।

బద్ధాన్యధ్వరసిద్ధసత్కృతచయోద్రిక్తోరుపుణ్యప్రదా-

న్యద్ధా యః పఠతే శ్చుణోతి స భవేదుద్దామధామా శ్రియః ॥ ౪౭ ॥

॥ ఇతి శ్రీ వాదిరాజ శ్రీపాదకృత తీర్థప్రబంధే దక్షిణప్రబంధః ॥

॥ ఇతి శ్రీవాదిరాజశ్రీపాదకృత తీర్థప్రబంధః ॥